

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 21-02-2025

MORNING: 7.45 TO 7.55

Day: FRIDAY

National News

આકાશવાણી સમાચાર સંસ્કૃતિ ભુંડીયા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે નવી દિલ્હીમાં 98માં અખિલ ભારતીય મરાઠી સાહિત્ય સંમેલન અને સ્કૂલ ઓફ અલ્ટીમેટ લીડરશીપ પરિષદનું ઉદ્ઘાટન કરશે.
- 2) દિલ્હી સરકારે આયુષ્માન ભારત આરોગ્ય વીમા યોજના લાગુ કરવાનો નિર્ણય કર્યો.
- 3) ઉત્તરપ્રદેશની વિવિધ જિલ્લામાં બંધ કેદીઓને આજે જિલ્લા પરિસરમાં પ્રયાગરાજ મહાકુંભનું પવિત્ર સ્નાન કરાવાશે.
- 4) મધ્યપ્રદેશમાં 51મા ખજુરાહો નૃત્ય મહોત્સવમાં વિશ્વ વિક્રમ સર્જાયો.
- 5) દુબઈમાં રમાયેલી ICC ચેમ્પિયન્સ ટ્રોફીમાં ભારતની વિજયી શરૂઆત.

.....  
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## **PM MARATHI SAHITYA SAMMELAN**

પ્રધાનમંત્રી નરેન્દ્ર મોદી આજે નવી દિલ્હીમાં 98મા અખિલ ભારતીય મરાઠી સાહિત્ય સંમેલનનું ઉદ્ઘાટન કરશે. સરકારે તાજેતરમાં મરાઠીને શાસ્ત્રીય ભાષાનો દરજ્જો આપ્યો છે. ત્રણ દિવસના આ સંમેલનમાં પેનલ ચર્ચાઓ, પુસ્તક પ્રદર્શન અને સાંસ્કૃતિક કાર્યક્રમોના સત્ર યોજાશે અને મરાઠી સાહિત્યની શાશ્વત સુસંગતતા, ભાષાનું સંરક્ષણ, સાહિત્યિક કૃતિઓનું અનુવાદ અને ડિજિટાઇઝેશન પર ચર્ચા કરાશે.

## **PM CONCLAVE**

પ્રધાનમંત્રી નરેન્દ્ર મોદી આજે નવી દિલ્હીના ભારત મંડપમ ખાતે સ્કૂલ ઓફ અલ્ટીમેટ લીડરશીપ એટલે કે સોલ નેતૃત્વ પરિષદનું ઉદ્ઘાટન કરશે. ભૂટાનના પ્રધાનમંત્રી દાસો શેરિંગ તોગબે અતિથિ વિશેષ તરીકે મુખ્ય ભાષણ આપશે. આ બે દિવસની પરિષદમાં, રાજનીતિ, રમતગમત, કળા, મીડિયા, આધ્યાત્મિકતા, જાહેર નીતિ, વ્યવસાય અને સામાજિક ક્ષેત્રના લોકો તેમની સફળતાની ગાથા રજૂ કરશે.

## **REV. NT DELHI CABINET**

દિલ્હી સરકારે આયુષ્માન ભારત આરોગ્ય વીમા યોજના લાગુ કરવાનો નિર્ણય લીધો છે. ગઈકાલે નવી શપથ લેનાર દિલ્હી સરકારની પ્રથમ કેબિનેટ બેઠકની અધ્યક્ષતા કર્યા પછી દિલ્હીના મુખ્યમંત્રી રેખા ગુપ્તાએ મીડિયાને આ અંગે જણાવ્યું હતું. તેમણે કહ્યું કે, આયુષ્માન ભારત યોજનાને

વહેલી તકે લાગુ કરવામાં આવશે. તેમણે કહ્યું કે, વિધાનસભાની પહેલી બેઠકમાં 14 CAG રિપોર્ટ રજૂ કરવામાં આવશે.

## [બાઇટ -રેખા ગુપ્તા આયુષ્માન યોજના]

### **JAISHANKAR RUSSIAN FM**

વિદેશમંત્રી ડૉ. એસ. જયશંકરે દક્ષિણ આફ્રિકાના જોહાનિસબર્ગમાં રશિયાના વિદેશમંત્રી સેર્ગેઈ લવરોવ સાથે મુલાકાત કરી. બંને નેતાએ યુક્રેન સંઘર્ષ સહિત પરસ્પર સહકાર તરફ થયેલી પ્રગતિની સમીક્ષા કરી. જોહાનિસબર્ગમાં G-20 વિદેશમંત્રીઓની બેઠક દરમિયાન ડૉ. જયશંકર દક્ષિણ આફ્રિકાના રાષ્ટ્રપ્રમુખ સિરિલ રામફોસાને પણ મળ્યા અને દક્ષિણ આફ્રિકાની G-20 પ્રાથમિકતાઓને ભારત તરફથી સમર્થન આપવાની ખાતરી આપી.

### **JAISHANKAR G20 FMM**

વિદેશમંત્રી ડૉ. એસ. જયશંકરે કહ્યું કે, વૈશ્વિક ભૂ-રાજકીય પરિસ્થિતિ મુશ્કેલ તબક્કામાંથી પસાર થઈ રહી છે. તેમણે સપ્લાય ચેઇન ચોક્કસ ક્ષેત્ર સુધી મર્યાદિત હોવા, વેપાર અને નાણાંનો હથિયાર તરીકે ઉપયોગ અને ડેટા પ્રવાહની પારદર્શિતા અંગે પણ ચિંતા વ્યક્ત કરી.

ગઈકાલે દક્ષિણ આફ્રિકાના જોહાનિસબર્ગમાં G20 વિદેશમંત્રીઓની બેઠકમાં બોલતા ડૉ. જયશંકરે કહ્યું કે, ભૌગોલિક રાજનીતિક કારણને લીધે જ કૃત્રિમ બુદ્ધિમત્તા અને ઇલેક્ટ્રિક વાહનો, અવકાશ, ડ્રોન અથવા ગ્રીન હાઇડ્રોજનના

ક્ષેત્રોમાં પ્રગતિ વચ્ચે મોટો તફાવત છે. તેમણે વૈશ્વિક ખાધ ઘટાડવા માટે આંતરરાષ્ટ્રીય આર્થિક સહયોગની જરૂરિયાત પર ભાર મૂક્યો. વિદેશમંત્રીએ કહ્યું કે, આ સહયોગ પારદર્શક હોવો જોઈએ અને એક તરફી નહીં.

## MAHAKUMBH

હવે મહાકુંભના સમાચાર

(મહાકુંભ ઓપનિંગ મ્યુઝિક)

ઉત્તરપ્રદેશની વિવિધ જિલ્લામાં બંધ કેદીઓને આજે જિલ્લા પરિસરમાં પ્રયાગરાજ મહાકુંભનું પવિત્ર સ્નાન કરાવાશે. ઉત્તરપ્રદેશ સરકારે શરૂ કરેલા નવી પહેલ અંતર્ગત પ્રયાગરાજમાં ત્રિવેણી સંગમનું પવિત્ર જળ જિલ્લા સંકુલમાં લવાશે. સાંભળીએ એક અહેવાલ.

(વોઈસકાસ્ટ: અભિષેક કુમાર)

(મહાકુંભ ક્લોઝિંગ મ્યુઝિક)

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝિક

## BHOPAL DANCE FESTIVAL

મધ્યપ્રદેશના ખજુરાહોમાં 51મા ખજુરાહો નૃત્ય મહોત્સવ દરમિયાન નૃત્ય મેરેથોનમાં 139 કલાકારોએ 24 કલાક 9 મિનિટ 26 સેકન્ડ સુધી સતત નૃત્ય કરીને વિશ્વ વિક્રમ બનાવ્યો છે.

ગિનિસ બુક ઓફ વર્લ્ડ રેકોર્ડની ટીમે આ નૃત્યને વિશ્વ વિક્રમ જાહેર કરી મુખ્યમંત્રી ડૉ. મોહન યાદવને પ્રમાણપત્ર સોંપ્યું હતું. આ મેરેથોનમાં કથક, ભરતનાટ્યમ, કુચીપુડી, મોહિનીઅટ્ટમ અને ઓડિસી નૃત્ય કરી પ્રખ્યાત કલાકારો પોતાનું પ્રદર્શન આપી રહ્યા છે. ઉલ્લેખનીય છે કે, મુખ્યમંત્રી શ્રી યાદવે ગઈકાલે ખજુરાહો નૃત્ય મહોત્સવનું ઉદ્ઘાટન કર્યું હતું, જે 26 ફેબ્રુઆરી સુધી યોજાશે.

## PIYUSH GOYAL-DIALOGUE

મહારાષ્ટ્રના પુણેમાં આયોજીત છઠ્ઠા વાર્ષિક એશિયા આર્થિક સંવાદના ઉદ્ઘાટનમાં કેન્દ્રીય વાણિજ્ય અને ઉદ્યોગમંત્રી પીયૂષ ગોયલે જણાવ્યું કે, વિશ્વભરના વિવિધ દેશો વચ્ચે સંઘર્ષો ચાલી રહ્યા છે ત્યારે ટકાઉ વિકાસ હાંસલ કરવો પડકારજનક બન્યો છે. તેમણે ભાર મૂક્યો કે, છેલ્લા 11 વર્ષોમાં સરકારે મૂળભૂત સુવિધાઓને સુધારવામાં નોંધપાત્ર પ્રગતિ કરી છે. આ કાર્યક્રમ વિદેશમંત્રાલય અને પુણે આંતરરાષ્ટ્રીય કેન્દ્ર દ્વારા સંયુક્ત રીતે આયોજિત કરવામાં આવ્યો છે.

ત્રણ દિવસીય પરિષદમાં ઓસ્ટ્રેલિયા, ઇજિપ્ત, ઇન્ડોનેશિયા, જાપાન, નેપાળ, નેધરલેન્ડ, સિંગાપોર, દક્ષિણ આફ્રિકા અને શ્રીલંકાના નીતિ નિર્માતાઓ, શિક્ષણવિદો અને ઉદ્યોગ નિષ્ણાતો ભેગા થયા છે. જે એશિયામાં મહત્વપૂર્ણ આર્થિક અને વિકાસલક્ષી પડકારો પર ચર્ચા કરી રહ્યા છે.

## CRICKET ICC CT

ICC ચેમ્પિયન્સ ટ્રોફીમાં, ભારતે ગઈકાલે રાત્રે દુબઈ ઈન્ટરનેશનલ ક્રિકેટ સ્ટેડિયમ ખાતે ગ્રુપ A ના મુકાબલામાં બાંગ્લાદેશને 6 વિકેટથી હરાવીને વિજયી શરૂઆત કરી છે. પહેલા બેટિંગ કરવાનો નિર્ણય લેતા, બાંગ્લાદેશ 228 રનમાં ઓલઆઉટ થઈ ગયું, જેમાં તૌહીદ હદોયની સદી અને જાકર અલીના 114 બોલમાં 68 રનનો સમાવેશ થાય છે. ભારત તરફથી, મોહમ્મદ શમીએ 5, હર્ષિત રાણાએ 3 અને અક્ષર પટેલે 2 વિકેટ ઝડપી હતી. શુભમન ગિલને પ્લેયર ઓફ ધ મેચ જાહેર કરવામાં આવ્યો હતો.

આજે બપોરે પાકિસ્તાનના કરાચીમાં નેશનલ સ્ટેડિયમ ખાતે ગ્રુપ B ના મુકાબલામાં અફઘાનિસ્તાન દક્ષિણ આફ્રિકા સામે મેચ રમશે. આ મેચ બપોરે 02:30વાગ્યે શરૂ થવાની છે.

## WPL

મહિલા ક્રિકેટ પ્રીમિયર લીગ-WPL ક્રિકેટમાં રોયલ ચેલેન્જર્સ બેંગલુરુ અને મુંબઈ ઈન્ડિયન્સ વચ્ચે આજે સાંજે બેંગલોરના એમ. ચિન્નાસ્વામી સ્ટેડિયમ ખાતે મુકાબલો થશે. મેચ સાંજે 7:30 વાગ્યે શરૂ થશે.

## FOOTBALL

ઈન્ડિયન સુપર લીગ ફૂટબોલમાં, ગઈકાલે જમશેદપુર FCએ મોહમ્મદન SCને 2-0 થી હરાવ્યું.

આજે, નોર્થ ઈસ્ટ યુનાઇટેડ FC શિલોંગના જવાહરલાલ નહેરુ સ્ટેડિયમ ખાતે બેંગલુરુ FC સામે રમશે. આ મેચ આજે સાંજે 7:30 વાગ્યે શરૂ થશે. આ બંને ટીમો પ્લેઓફ માટે ક્વોલિફાય થાય તેવી પણ શક્યતા છે .

અને હવે આજના અખબારોનાં મુખ્ય સમાચાર રજૂ કરે છે રિધ્ધિ ઉંઘાડ

- નાણામંત્રી કનુ દેસાઈએ ગુજરાત વિધાનસભા ગૃહમાં રજૂ કરેલા રાજ્યના અંદાજપત્રના સમાચાર મોટાભાગના અખબારોમાં હેડલાઈનમાં જોવા મળે છે.
- ગુજરાત સમાચારનું મુખ્યશીર્ષક છે, ગુજરાતનું દિશાહીન બજેટ: ઉદ્યોગ-પ્રજાને કોઈ લાભ નહીં. સંદેશ લખે છે, ગુજરાતનું નવા વર્ષના બજેટનું કુલ કદ 11.4 ટકાના વધારા સાથે રૂપિયા 3 લાખ 70 હજાર 250 કરોડે પહોંચ્યું. ઈવીમાં 123 કરોડ, સ્ટેમ્પ ડ્યૂટીમાં 25 કરોડની રાહત. રાજસ્થાન પત્રિકાનું મુખ્યશીર્ષક છે, 3.70 લાખ કરોડ કા બજટ, નયા કર નહીં... ખિલે ચેહરે. ફૂલછાબે બજેટ GYAN: વિકસિત ગુજરાતને મુખ્યશીર્ષક બનાવ્યું છે. નવગુજરાત સમય લખે છે, વિકસિત ભારતના સંકલ્પને સાકાર કરતું બજેટ.
- દિવ્ય ભાસ્કરે, બજેટનો વાચદો: આ વર્ષ શહેરી વિકાસ વર્ષ તરીકે મનાવશે ગુજરાત સરકાર, શહેરોના માથે 'શેહરો'! ને મુખ્ય શીર્ષક બનાવ્યું.
- દિલ્હીનાં નવાં મુખ્યમંત્રી તરીકે રેખા ગુપ્તાએ શપથગ્રહણ કર્યાં. તે સમાચાર પણ તમામ અખબારોમાં પહેલા પાનાં પર જોવા મળ્યાં છે.
- ગુજરાત સમાચાર સ્થાનિક પાના પર લખે છે, આર્થિક ગુના નિવારણ શાખાએ પાંચ લોકો વિરુદ્ધ ગુનો નોંધ્યો. સાબરમતીની કરોડોની જમીન પચાવી પાડવા ખોટી એફિડેવિટથી સોદો કર્યો.